

श्रीसोमनाथसंस्कृतयुनिवर्सिटी, वेरावलम्

सत्रान्तपरीक्षा - एप्रिल-२०१७

कक्षा - शास्त्रितृतीयवर्षम् (SEM-6)

प्रश्नपत्रम् - १

गुणाः - ७०

विषयः - अनिवार्यसंस्कृतम्

कोड - C.F.3.6.6

समयः - ११ तः ०२ पर्यन्तम्

दिनाङ्कः - ०५/०४/२०१७

सन्दर्भग्रन्थः - तर्कभाषा (शब्दखण्डान्ता)

प्रथमान्विति: (Unit-1)

- प्रश्नः - १ अधोलिखितेषु प्रश्नेषु कयोश्चिद् द्वयोः व्याख्यात्मकम् उत्तरं लिखत । ०८
- (१) तर्कभाषायाः मङ्गलाचरणं विलिख्य तस्य सरलार्थं प्रकटयत ।
(२) न्यायदर्शनानुसारं षोडशपदार्थविषयकं सूत्रं विलिख्य न्यायदर्शनरीत्यमोक्षप्राप्तिः कथं भवतीति प्रतिपादयत ।
(३) "अयुतसिद्धौ" इत्यस्य यथाग्रन्थं वर्णनं लिखत
- प्रश्नः - २ अधोलिखितयोः प्रश्नयोः कस्यचिद् एकस्य निबन्धात्मकम् उत्तरं लिखत ०८
- (१) तर्कभाषानुसारं त्रिविधं कारणं स्पष्टयत
(२) "गुणगुणिनोः समानकालीनं जन्म" इति यथाग्रन्थं विशदयत ।
- प्रश्नः - ३ अधोलिखितेषु द्वयोः टिप्पणीं लिखत । ०४
- (१) प्रमाणम् इति पदस्य अर्थः ।
(२) त्रिविधा शास्त्रप्रवृत्तिः ।
(३) तर्कभाषा इति पदस्य व्युत्पत्तिः ।
(४) कार्यत्वम् ।
- प्रश्नः - ४ निम्नलिखितेषु केषाञ्चित् पञ्चानाम् अतिलघूत्तरं लिखत । ०५
- (१) किं नाम प्रमाणम् ?
(२) का नाम प्रमा ?
(३) किं नाम करणम् ?
(४) न्यायदर्शने कति प्रमाणानि ? कानि च तानि ?
(५) सुखदुःखादीनां ज्ञानं केन इन्द्रियेण भवति ?
(६) घटगतरूपं केन सन्निकर्षेण गृह्यते ?
(७) अयथार्थानुभवः कतिविधः ? के च ते ?

द्वितीयान्विति: (Unit-2)

- प्रश्नः - ५ अधोलिखितेषु प्रश्नेषु कयोश्चिद् द्वयोः व्याख्यात्मकम् उत्तरं लिखत । ०८
- (१) व्यापारलक्षणं विलिख्य सोदाहरणं प्रतिपादयत ।
(२) परार्थानुमानस्य पञ्च अवयवान् सोदाहरणं लिखत ।
(३) ग्रन्थोक्तदिशा व्याप्तिलक्षणं विलिख्य सोदाहरणं स्पष्टयत ।
- प्रश्नः - ६ अधोलिखितयोः प्रश्नयोः कस्यचिद् एकस्य निबन्धात्मकम् उत्तरं लिखत । ०८
- (१) प्रत्यक्षप्रमाणस्य यथाग्रन्थम् उपपादनं कुरुत ।
(२) षड्विधसन्निकर्षान् स्पष्टयत ।

- प्रश्न: - ७ अधोलिखितयोः एकां टिप्पणीं लिखत । ०२
- (१) कारणम् ।
 (२) उपाधिः ।
- प्रश्न: - ८ निम्नलिखितेषु कयोश्चिद् द्वयोः अतिलघूत्तरं लिखत । ०२
- (१) किं नाम द्रव्यम् ?
 (२) अभाव हणे कः सन्निकर्षः ?
 (३) किं नाम अनुमानम् ?
 (४) अनुमानं कतिविधम्? किञ्च तत् ?

तृतीयान्विति: (Unit-3)

- प्रश्न: - ९ अधोलिखितेषु प्रश्नेषु कयोश्चिद् द्वयोः व्याख्यात्मकम् उत्तरं लिखत ०८
- (१) परामर्शस्य लक्षणं विलिख्य तस्य अनुमितिहेतुत्वम् उपपादयत ।
 (२) पञ्चहेत्वाभासानां नामानि विलिख्य कस्यचिद् एकस्य सोदाहरणं वर्णनं लिखत ।
 (३) केवलान्वयी हेतुः कः? स्पष्टयत ।
- प्रश्न: - १० अधोलिखितयोः प्रश्नयोः कस्यचिद् एकस्य निबन्धात्मकम् उत्तरं लिखत ०८
- (१) उपमानप्रमाणस्य सङ्क्षेपतः परिचयः देयः ।
 (२) शब्दप्रमाणस्य यथाग्रन्थम् उपपादनं कुरुत ।
- प्रश्न: - ११ अधोलिखितेषु द्वयोः टिप्पणीं लिखत । ०४
- (१) अन्वयव्यतिरेकी हेतुः ।
 (२) आकाङ्क्षा ।
 (३) वाक्यलक्षणम् ।
 (४) सादृश्यम् ।
- प्रश्न: - १२ निम्नलिखितेषु केषाञ्चित् पञ्चानाम् अतिलघूत्तरं लिखत ०५
- (१) किं नाम पक्षः ?
 (२) किं नाम पदम् ?
 (३) कः आप्तः ?
 (४) तर्कभाषायाः रचयिता कः ?
 (५) कीदृशं वाक्यं सर्वदा प्रमाणभूतं भवति?
 (६) न्यायदर्शनस्य प्रवर्तकः कः ?
 (७) "पर्वतो वह्निमान् धूमात्" इत्यत्र साध्यः कः अस्ति ?

Answer Key

कक्षा – शास्त्रितृतीयवर्षम् (SEM-6)

प्रश्नपत्रम् – १

गुणाः - ७०

विषयः – अनिवार्यसंस्कृतम्

कोड – C.F.3.6.6

समयः – ११ तः ०२ पर्यन्तम्

दिनाङ्कः – ०५/०४/२०१७

सन्दर्भग्रन्थः – तर्कभाषा (शब्दखण्डान्ता)

प्रथमान्विति: (Unit-1)

प्रश्नः – १

१. बालोऽपि यो न्यायनये प्रवेशमल्पेन वाञ्छत्यलसः श्रुतेन ।
सङ्क्षिप्तयुक्त्यन्विततर्कभाषा प्रकाश्यते तस्य कृते मयैषा ॥
२. "प्रमाण-प्रमेय-संशय-प्रयोजन-दृष्टान्त-सिद्धान्त-अवयव-तर्क-निर्णय-वाद-जल्प-वितण्डा-हेत्वाभास-
च्छल-जाति-निग्रहस्थानानां तत्त्वज्ञानान्तिःश्रेयसाधिगमः" इति सूत्रम् ।
प्रमाणादिषोडशपदार्थानां तत्त्वज्ञानात् मोक्षप्राप्तिर्भवति ।
३. ययोर्मध्ये एकमविनश्यदपराश्रितमेव अवतिष्ठते, तौ अयुतसिद्धौ । यथा – अवयव-अवयविनौ, गुण-
गुणिनौ, क्रिया-क्रियावन्तौ, जाति-व्यक्ती, विशेष-नित्यद्रव्ये चेति ।

प्रश्नः – २

१. समवायिकारणम् – यत्समवेतं कार्यमुत्पद्यते तत् समवायिकारणम् । यथा तन्तवः पटस्य
समवायिकारणम् ।
असमवायिकारणम् – समवायिकारणप्रत्यासन्नमवधृतसामर्थ्यम् । यथा तन्तुसंयोगः पटस्य
असमवायिकारणम् ।
निमित्तकारणम् – समवाय्यसमवायिकारणभिन्नकारणं निमित्तकारणम् । यथा तुरीवेमादिकं पटस्य
निमित्तकारणम् ।
२. "उत्पन्नं द्रव्यं क्षणमगुणम् अक्रियञ्च तिष्ठति" ।
- प्रथमं निर्गुणमेव द्रव्यमुत्पद्यते ।

प्रश्नः – ३

१. प्रमीयते इति प्रमाणम् । प्र उपसर्गपूर्वकत्वात् म-धातोः करणार्थे ल्युट् कृते सति निष्पद्यते ।
२. उद्देश-लक्षण-परीक्षा चेति त्रिविधा शास्त्रस्य प्रवृत्तिः ।
नाममात्रेण वस्तुसङ्कीर्तनम् उद्देशः । असाधारणधर्मवचनं लक्षणम् । लक्षितस्य लक्षणमुपपद्यते न
वेति विचारः परीक्षा ।
३. तर्कयन्ते प्रतिपाद्यन्ते इति तर्काः । ते भाष्यन्ते अनया इति तर्कभाषा ।
४. अनन्यथासिद्धानियतपश्चाद्भावित्वं कार्यत्वम् ।

प्रश्नः – ४

१. प्रमाकरणं प्रमाणम् ।
२. यथार्थानुभवः प्रमा ।
३. साधकतमं करणम् । अतिशयितं साधकं साधकतमं प्रकृष्टं कारणम् इत्यर्थः ।
४. चत्वारि – प्रत्यक्ष-अनुमान-उपमान-शब्दभेदात् ।
५. अन्तरिन्द्रियेण । अर्थात् मनसा
६. संयुक्तसमवायसन्निकर्षेण ।
७. त्रिविधः – संशयविपर्ययतर्कभेदात् ।

द्वितीयान्विति: (Unit-2)

प्रश्नः – ५

१. तज्जन्यस्तज्जन्यजनकोऽवान्तरव्यापारः । यथा कुठारजन्यः कुठारदारुसंयोगः
कुठारजन्यच्छिदाजनकः ।
२. प्रतिज्ञा-हेतु-उदाहरण-उपनय-निगमनम्
३. साहचर्यनियमो व्याप्तिः । यथा यत्र यत्र धूमः तत्र तत्र वह्निः इति ।

- प्रश्न: - ६
१. साक्षात्कारिप्रमाकरणं प्रत्यक्षम् । तद्विविधम्- सविकल्प-निर्विकल्पभेदात् । तत्र षड्विधः सन्निकर्षः।
 २. सन्निकर्षः षड्विधः - संयोग-संयुक्तसमवाय-संयुक्तसमवेतसमवाय-समवाय-समवेतसमवाय-विशेषणविशेष्यभावश्चेति ।

- प्रश्न: - ७
१. अनन्यथासिद्धनियतपूर्वभावित्वं कारणत्वम् ।
 २. प्रयोजकः उपाधिः । यथा अग्निधूमयोः सम्बन्धे आर्द्रेन्धनसंयोगः उपाधिः ।

- प्रश्न: - ८
१. गुणाश्रयो द्रव्यम् । अथवा समवायिकारणं द्रव्यम्
 २. विशेषणविशेष्यभावसन्निकर्षः ।
 ३. लिङ्गपरामर्शोऽनुमानम् ।
 ४. द्विविधम् - स्वार्थपरार्थभेदेन ।

तृतीयान्विति: (Unit-3)

- प्रश्न: - ९
१. तृतीयज्ञानं परामर्शः । महानसे धूमज्ञानं प्रथमम्, पर्वतादौ पक्षे यद्धूमज्ञानम् तत् द्वितीयम् । ततः पूर्वगृहीतां धूमाग्न्योर्व्याप्तिं स्मृत्वा पर्वते पुनः धूमं परामृशयित्वा तृतीयं ज्ञानं अनुमितिं प्रति हेतुः।
 २. असिद्ध-विरुद्ध-अनैकान्तिक-प्रकरणसम-कालात्ययापदिष्टभेदात् पञ्च ।
 ३. यथा शब्दोऽभिधेयः प्रमेयत्वात् । यत्प्रमेयं तदभिधेयं यथा घटः इति हेतुः । अत्र व्यतिरेकदृष्टान्तो नास्ति ।

- प्रश्न: - १०
१. अतिदेशवाक्यार्थस्मरणहसकृतं गोसादृश्यविशिष्टपिण्डज्ञानम् उपमानम् । संज्ञासंज्ञिसम्बन्धप्रतीतिः उपमितिः।

- प्रश्न: - ११
२. आप्तवाक्यं शब्दः।
 १. अन्वयेन व्यतिरेकेण च व्याप्तिमद्भेतुः अन्वयव्यतिरेकी हेतुः ।
 २. परस्परविरहः आकाङ्क्षा ।
 ३. आकाङ्क्षायोग्यतासन्निधिमातां पदानां समूहः वाक्यम् ।
 ४. तद्गतभूयोधर्मवत्त्वे सति तद्विन्नत्वम् ।

- प्रश्न: - १२
१. सन्दिग्धसाध्यधर्मा धर्मी पक्षः ।
 २. वर्णसमूहः ।
 ३. यथाभूतस्यार्थस्योपदेष्टा पुरुषः ।
 ४. केशवमिश्रः ।
 ५. वैदिकं वाक्यम् ।
 ६. अक्षपादः गौतमः ।
 ७. वह्निः ।